

रैली से दिया संदेश, पौधे रोपकर बचाएं पर्यावरण

विद्या भारती पूर्व छात्र परिषद के पर्यावरण पखवाड़ा का शुभारंभ

नवभारत रिपोर्टर
भोपाल, 16 जुलाई. विद्या भारती पूर्व छात्र परिषद के आह्वान पर बुधवार से पूरे प्रांत में पर्यावरण पखवाड़ा का शुभारंभ किया गया. इस अभियान के प्रथम दिन प्रांत के प्रत्येक नगर में स्थित सरस्वती शिशु मंदिरों में पर्यावरण जागरूकता रैली का आयोजन हुआ. इस रैली में विद्यालय के पूर्व छात्र, वर्तमान छात्र, शिक्षकगण, तथा समाज के जागरूक नागरिकों ने उत्साहपूर्वक सहभागिता की. रैली के माध्यम से जनमानस



को पर्यावरण संरक्षण के प्रति जागरूक किया गया. साथ प्रकृति के प्रति उत्तरदायित्व का संदेश दिया गया. परिषद के प्रांत प्रमुख आशुतोष ने जानकारी दी कि यह

पखवाड़ा केवल आयोजन नहीं, बल्कि एक सतत संकल्प है. उन्होंने कहा कि 20 से 30 जुलाई के बीच पूरे प्रांत के सभी नगरों में वृहद पौधारोपण कार्यक्रम आयोजित किए जाएंगे. प्रत्येक

लगाए गए पौधे के संरक्षण व संवर्धन की जिम्मेदारी पूर्व छात्र स्वयं लेंगे. इस अभियान के अंतर्गत इस वर्ष 31,000 पौधे लगाने, और उनके संरक्षण के लिए

मानव संग्रहालय में एक पेड़ मां के नाम पौधारोपण आज

भोपाल, 16 जुलाई. इंदिरा गांधी राष्ट्रीय मानव संग्रहालय, भोपाल के प्रांगण में 17 जुलाई को शाम 4 बजे एक विशेष पौधारोपण कार्यक्रम का आयोजन किया जाएगा। यह कार्यक्रम एक पेड़ मां के नाम पर आधारित है, जो मातृभूमि और मातृत्व के प्रति श्रद्धा और पर्यावरण संरक्षण के भाव को समर्पित है. इस आयोजन में सशस्त्र सीमा बल, केन्द्रीय भंडारण डिपो एवं कार्यशाला, भोपाल की सक्रिय सहभागिता रहेगी. निदेशक प्रो अमिताभ पांडे ने बताया कि कार्यक्रम का उद्देश्य पर्यावरणीय चेतना को जाग्रत करते हुए संग्रहालय परिसर को हरित बनाने की दिशा में सामूहिक प्रयास करना है. यह पौधारोपण महज एक औपचारिक आयोजन नहीं, अपितु एक संस्कार है - प्रकृति के साथ हमारे रिश्ते को फिर से सींचने का एक पावन अवसर है.

दोर्घकालिक योजना को मूर्त रूप देने का लक्ष्य रखा गया है. आशुतोष ने बताया कि पौधारोपण केवल औपचारिकता नहीं, यह हमारी भावी पीढ़ियों के लिए एक हरित उत्तराधिकार है. इस दिशा में

पूर्व छात्रों की सक्रिय भूमिका अनुकरणीय है. विद्या भारती द्वारा यह पर्यावरण पखवाड़ा समाज को प्रकृति के साथ सहजीवन का मार्ग दिखाने वाला एक प्रेरणादायी कदम बनता जा रहा है.



हैदर मिस्टर यूनिवर्स 2025 में एशिया का करेगें प्रतिनिधित्व

भोपाल, 16 जुलाई. राजधानी के जहांगीराबाद निवासी हैदर मुख्तार खान मिस्टर यूनिवर्स 2025 प्रतियोगिता में एशिया का प्रतिनिधित्व करेंगे. यह अंतरराष्ट्रीय प्रतियोगिता लखनऊ में आयोजित होगी, जिसमें 40 विभिन्न देशों के प्रतिभागी हिस्सा लेंगे. इस आयोजन का संचालन सनी मिश्रा द्वारा किया जाएगा. हैदर भोपाल से इस प्रतियोगिता में शामिल होने वाले एकमात्र प्रतिनिधि हैं. वह एक आईटी इंजीनियर हैं. हैदर को इससे पहले बॉलीवुड अभिनेत्री स्नेहा उल्लाल और अभिनेता शब्बीर अली द्वारा सम्मानित किया जा चुका है.

सबनानी ने कालीबाड़ी प्रांगण में किया भूमिपूजन

भोपाल, 16 जुलाई. भाजपा के प्रदेश महामंत्री व दक्षिण-पश्चिम विधानसभा क्षेत्र के विधायक भगवानदास सबनानी द्वारा बुधवार को वार्ड 32 में बंगाली एसोसिएशन कालीबाड़ी प्रांगण में पेवर ब्लॉक के लिए भूमि पूजन किया गया. कार्यक्रम में जोन अध्यक्ष व पार्षद आरती राजू अनेजा सलिल चटर्जी अध्यक्ष बंगाली एसोसिएशन प्रमुख रूप से उपस्थित रहे.

इस अवसर पर सबनानी ने कहा कि हमारे दक्षिण-पश्चिम विधानसभा क्षेत्र में निरंतर विकास कार्यों की गति बनी हुई है, कार्यों को समय सीमा के अंदर पूरा किया जा रहा है, और कई बड़ी विकास



योजनाओं की भी तैयारी की गई है, जिसका लाभ भी क्षेत्र के निवासियों को बहुत जल्द मिलेगा. मैं इस अवसर पर आप सभी लोगों से अपील करता हूँ कि बारिश के इस मौसम में अधिक से अधिक पौधारोपण कर धरती माता का

श्रृंगार करें. इस अवसर पर मंडल अध्यक्ष सोनू पालीवाल, मंडल अध्यक्ष पारस नरवरिया, मंडल अध्यक्ष मुकेश देहाड़े, डॉक्टर रुमा भट्टाचार्य, डॉ बनर्जी सहित बड़ी संख्या में बंगाली एसोसिएशन के पदाधिकारी उपस्थित रहे.

जागरूकता कार्यक्रम आज

भोपाल, 16 जुलाई. विश्व स्वास्थ्य संगठन के सहयोग से मानव स्वास्थ्य तथा पर्यावरण पर इसके दुष्प्रभाव की रोकथाम के लिए गुरुवार को भोपाल में कार्यक्रम आयोजित किया जा रहा है. जे. के. हॉस्पिटल एंड मेडिकल रिसर्च सेंटर जागरूकता कार्यक्रम आयोजित होगा. कार्यक्रम में स्वास्थ्य और पर्यावरण के विशेषज्ञ पारे के खतरों और उससे बचाव के उपायों पर चर्चा करेंगे. प्रमुख वक्ताओं में डब्ल्यूएचओ की स्वास्थ्य सलाहकार अनु अग्रवाल, प्रदूषण नियंत्रण मंडल के वैज्ञानिक डॉ. पी. के. श्रीवास्तव, जे के हॉस्पिटल के निदेशक डॉ. ए. के. चौधरी, पर्यावरणविद डॉ. पी. के. नंदी और कंज्यूमर वॉयस की प्रोजेक्ट प्रमुख नीलांजना बोस शामिल रहेंगे.

स्वयं को बदलो, दूसरों को बदलने की चेष्टा मत करो

भानुपुर जैन मंदिर में मुनिश्री निर्गम सागर महाराज ने दिए प्रवचन

भोपाल, 16 जुलाई. मित्रता के भाव से दुनिया को देखो, भव सुधरेगा परिणाम बदल जाएगा. किसी को बदलने की चेष्टा मत करो, बदलना है तो स्वयं के परिणामों को बदलो. यह उद्गार भानुपुर जैन मंदिर में चातुर्मास के दौरान आचार्य विद्यासागर महाराज, समय सागर महाराज के शिष्य मुनि निर्गम सागर महाराज ने व्यक्त किए. उन्होंने कहा कि ब्रह्मांड में अनुशासन उन्हीं का चलता है, जिनका चित आत्मानुशासन में लीन हो जाता है, जिन भावों से दुनिया शत्रु रूप देखते हैं उन



भावों से मित्र रूप देखो अपने भाव से ही अपने कर्म बनते हैं अच्छे या बुरे उसी से आपका कल्याण निश्चित है. प्रवक्ता अंशुल जैन ने बताया भानुपुर जैन मंदिर के

मूलनायक भगवान पारश्वनाथ का अभिषेक विशेष पूजा अर्चना के साथ प्रतिदिन गणामांकर मंत्र का जाप और भक्तांबर का वाचन हो रहा है.

शिवमहापुराण कथा स्थगित : श्री खंडोपति माता मंदिर पर 20 जुलाई से आयोजित होने वाली शिवमहापुराण कथा को अपरिहार्य कारणों से स्थगित कर दिया गया है.

एक नजर में



74 श्रद्धालुओं का 11वां जन्मा अमरनाथ रवाना

भोपाल, 16 जुलाई. बाबा बर्फानी के दर्शन के लिए राजधानी भोपाल से बुधवार को 74 श्रद्धालुओं का जन्मा अमरनाथ के लिए रवाना हुआ. ओम शिव शक्ति सेवा मंडल भोपाल/ मंडीदीप के सचिव रिंकू भट्टेजा ने बताया कि मंडल का 74 श्रद्धालुओं का 11वां जन्मा मंडीदीप के अध्यक्ष विपिन भार्गव एवं फूल सिंह परमार के नेतृत्व में मालवा एक्सप्रेस से बाबा बर्फानी के दर्शन के लिए रवाना हुआ. इस जन्मा में मंडीदीप एवं भोपाल के श्रद्धालु हैं. रिंकू भट्टेजा ने आगे बताया कि अभी तक मंडल के गए 9 जन्मों में गए लगभग 3000 श्रद्धालु ने बाबा बर्फानी के दर्शन कर बाबा बर्फानी का आशीर्वाद प्राप्त कर चुके हैं 13 जुलाई को मंडल का दसवां जन्मा रवाना हुआ था अभी यात्रा मार्ग पर है. आज जन्म में गए यात्रियों का मंडीदीप एवं भोपाल स्टेशन पर फूल माला एवं तिलक लगाकर विदाई दी गई. स्टेशन में विदाई देने वालों में विजय श्रीवास्तव, राजेश दीक्षित, राजेश शर्मा, परितोष राय, बन्दी सिंह चौहान, पवन श्रीवास्तव, प्रताप सिंह पाल, मानसिंह रघुवंशी, श्रीमति रुधा भार्गव, इत्यादि भक्त उपस्थित रहे.




आम जनता और मरीजों को बाटे जूस और फल

भोपाल. सेंट्रल ग्रुप ऑफ हॉस्पिटल्स ने बुधवार को आम जनता और मरीजों को निःशुल्क विकिन्सा परामर्श के साथ जूस और फल वितरित किए. भोपाल सहित सभी शाखाओं पर सभी प्रकार की स्वास्थ्य सेवाएं और विकिन्सा परामर्श की सुविधा निःशुल्क रखी गई. ग्रुप के चेयरमैन एंड मैनेजिंग डायरेक्टर डॉ. नितिन वर्मा ने बताया कि अस्पताल में पंजीकरण शुल्क, मर्फीस्पेशलिस्ट और सुपरस्पेशलिस्ट डॉक्टरों का परामर्श और निरीक्षण के साथ-साथ ऑब्जर्वेशन चार्ज, बेड चार्ज, वार्ड चार्ज, सभी प्रकार की ड्रेसिंग, ब्लड प्रेशर, ब्लड ग्लूकोज सहित हेल्थकेयर सुविधाएं मरीजों को निःशुल्क मिली. पैथोलॉजी पर 50 प्रतिशत का डिसकाउंट दिया गया. इसक साथ सभी प्रकार की दवाइयों पर भी 35 प्रतिशत का डिसकाउंट भी मरीजों को प्रदान किया गया.

सबको पीछे छोड़ चुका है आदमी काव्य संग्रह का लोकार्पण

भोपाल, 16 जुलाई. आईसेक्ट पब्लिकेशन, वनमाली सुजन पीठ, रबीन्द्रनाथ टैगोर विश्वविद्यालय के संयुक्त तत्वावधान में युवा कवि संजय सिंह राठौर के कविता संग्रह बरसाती नदियों और युवा रंगकमी विक्रांत भट्ट के कविता संग्रह सबको पीछे छोड़ चुका है आदमी का लोकार्पण बुधवार को टैगोर विश्वविद्यालय के कथा सभागार में किया गया.

उल्लेखनीय है कि लोकार्पण दोनों पुस्तकें साहित्य अकादमी, संस्कृति परिषद, संस्कृति विभाग, मध्यप्रदेश शासन भोपाल द्वारा प्रकाशनार्थ श्रेष्ठ पाण्डुलिपियों में स्वीकृत हुई हैं. साहित्य अकादमी द्वारा दोनों पुस्तकों के प्रकाशन के



लिए पुरस्कार स्वरूप अनुदान भी प्रदान किया गया है. सर्वप्रथम अतिथियों द्वारा दीप प्रज्वलित कर और माता सरस्वती की मूर्ति पर माल्यार्पण कर कार्यक्रम का शुभारंभ किया गया. लोकार्पण अवसर पर रबीन्द्रनाथ टैगोर

विश्वविद्यालय के कुलाधिपति संतोष चौबे, कार्यक्रम के मुख्य अतिथि साहित्य अकादमी, मध्यप्रदेश शासन के निदेशक डॉ. विकास दवे, विशिष्ट अतिथि वरिष्ठ कथाकार एवं वनमाली सुजन पीठ, भोपाल के अध्यक्ष मुकेश वर्मा,

वरिष्ठ कला समीक्षक विनय उपाध्याय, युवा कवि-कथाकार मुदित श्रीवास्तव, वनमाली सुजन पीठ की राष्ट्रीय संयोजक ज्योति रघुवंशी, महीप निगम, रबीन्द्रनाथ टैगोर विश्वविद्यालय के कुलगुरु डॉ आर.पी. दुबे आदि उपस्थित थे.



स्मार्ट वर्क, रिसर्च और नेटवर्किंग सफलता की कुंजी : अनीस मर्चेंट

एसजीएसयू में वर्ल्ड यूथ रिकल्स डे पर कौशल चर्चा

भोपाल, 16 जुलाई. स्कोप ग्लोबल स्किल्स यूनिवर्सिटी (एसजीएसयू) एवं आईसेक्ट के संयुक्त तत्वावधान में मंगलवार को वर्ल्ड यूथ रिकल्स डे के अवसर पर फ्लैगशिप कार्यक्रम कौशल चर्चा का आयोजन किया गया.

इस अवसर पर उद्योग, शिक्षा और एआई के क्षेत्र से प्रतिष्ठित व्यक्तित्वों ने शिरकत की, जिसमें मुख्य अतिथि पीएसएससीआईवी के करिकुलम डेवलपमेंट एंड इवेलुएशन सेंटर के हेड प्रो. वीएस मेहराजा, मुख्य वक्ता आईपी एंड एनेलिटिक्स कंसल्टिंग के एक्जीक्यूटिव वाइस प्रेसिडेंट एंड ग्लोबल हेड ऑफ इनोवेशन अनीस मर्चेंट एवं मैपसेट के जनरल मैनेजर एसके पाराशर और डाटाट्रैक के सीईओ आशीष कोलारकर उपस्थित रहे. उनके साथ मंच पर

एसजीएसयू के चांसलर डॉ. सिद्धार्थ चतुर्वेदी एवं कुलगुरु डॉ. विजय सिंह उपस्थित रहे. अन्य प्रमुखों में एसजीएसयू के कुलसचिव डॉ. सितेश कुमार सिन्हा एवं आईसेक्ट के जनरल मैनेजर अभिषेक गुप्ता भी प्रमुख रूप से उपस्थित रहे. इस दौरान मुख्य वक्ता के रूप में उपस्थित अनीस मर्चेंट ने युवाओं से एआई के चलते होने बदलावों और अवसरों पर बात की. उन्होंने कहा कि आज एआई नई नौकरियों और अवसरों के दरवाजे खोल रहा है, लेकिन साथ ही यह पारंपरिक मैनुअल आधारित नौकरियों के लिए एक चुनौती भी बनता जा रहा है. उन्होंने इस बात पर जोर दिया कि एआई जरूरी है, लेकिन किसी भी काम को सही मायनों में समझने, महसूस करने और निभाने के लिए एआई की भूमिका सबसे अहम है. मर्चेंट ने यह भी स्पष्ट किया कि एआई सीखने के लिए अब केवल इंजीनियरिंग या टेक्निकल डिग्री की जरूरत नहीं है.

आज 35 इलाकों में बिजली कटौती

भोपाल, 16 जुलाई. मध्य क्षेत्र विद्युत वितरण कंपनी गुरुवार को लगभग 35 इलाकों में मेंटेंस करेगी, सुबह 6 से 10 बजे तक चमन प्लाजा, इंद्रपुरी वी सेक्टर, अप्सरा कॉम्प्लेक्स. सुबह 10 से दोपहर 12 बजे तक तुलसी परिसर, क्रस्टल कैम्पस, साई कॉलोनी, सूरज नगर, अवंतिका फेस-3. सुबह 10 से दोपहर 2 बजे तक एक्टर गार्डन कॉलोनी, सिग्मा ग्रीन कॉलोनी, कम्पर्ट हाउस कॉलोनी, बडवई, नाइस स्पेश कॉलोनी, न्यू कोहेफिजा, आईनॉक्स कॉलोनी. सुबह 10 से दोपहर 3 बजे तक नगर निगम सीवेज प्लांट बैरागढ़ चिचली, अंशुल विहार, सुबह 10 से शाम 4 बजे तक खंडेलावल बाग, पटेल नगर. सुबह 11 से दोपहर 2 बजे तक अयोध्या नगर जी-एल सेक्टर बिजली बंद रहेगी.



मैहर के पं. मोहनलाल का सम्मान

भोपाल, 16 जुलाई. मां शारदा देवीधाम मैहर के ज्योतिषाचार्य पंडित मोहनलाल द्विवेदी को भोपाल के विज्ञान भवन में सम्मानित किया गया. ज्योतिष मठ संस्थान भोपाल एवं कालिदास अकादमी उज्जैन के संयुक्त संयोजकत्व, पं. विनोद गौतम के नेतृत्व में 12-13 जुलाई को कालिदास राष्ट्रीय महर्षि ज्योतिष सम्मेलन संपन्न हुआ जिसमें देश के 12 राज्यों से 250 ज्योतिष के विद्वानों के साथ संत, महात्मा, महामंडलेश्वर और

राजनेताओं ने भाग लिया. कार्यक्रम में भोपाल सांसद आलोक शर्मा, पूर्व सांसद व वर्तमान पिछड़ा वर्ग आयोग के अध्यक्ष रामकृष्ण कुसुमरिया, परशुराम बोर्ड के अध्यक्ष विष्णु राजोरिया, पूर्व मंत्री पी सी शर्मा, कालिदास अकादमी के प्रमुख अनिल कोठारी, महामंडलेश्वर रामशंकर तिवारी एवं सुनील शुक्ला, नंदकिशोर उत्तराखंड राज्य मंत्री दर्जा प्राप्त, पंडित दिनेश गुरुजी, हरिओम जोशी, अल्पना शुक्ला आदि उपस्थित थे.

दो दिनी स्टार्टअप, उद्यमी महाकुंभ 23 अगस्त से

भोपाल, 16 जुलाई. लघु उद्योग भारती मंत्र द्वारा दो दिवसीय स्टार्टअप एवं उद्यमी महाकुंभ आयोजित किया जा रहा है. आगामी 23 और 24 अगस्त को भोपाल में कार्यक्रम का आयोजन होगा. इस समारोह में लघु उद्योग भारती मंत्र के नवीन प्रदेश कार्यालय भवन का लोकार्पण भी किया जायेगा. लघु उद्योग भारती के प्रदेश महामंत्री अरुण सोनी ने बताया कि स्टार्टअप एवं उद्यमी महाकुंभ आयोजित किया जा रहा है, जिसमें गोविंदपुरा औद्योगिक क्षेत्र में बने लघु उद्योग भारती के नवीन भवन का लोकार्पण किया जाएगा. सोनी ने बताया कि इस दो दिवसीय आयोजन में प्रदेश भर से उद्यमी शामिल होंगे.

चित्रकला प्रदर्शनी दृष्टि से दृष्टिकोण तक : बिरला संग्रहालय में डॉ. ज्योति सेठा की चित्रकला प्रदर्शनी शुरू

चित्रों से दर्शाये धर्म से लेकर प्रकृति तक के दृश्य

जूनियर रिपोर्टर
भोपाल, 16 जुलाई. जीपी बिरला संग्रहालय में इन दिनों एक खास चित्रकला प्रदर्शनी लगाई गई है, जो नर्मदापुरम की प्रसिद्ध नेत्र सर्जन एवं चित्रकार डॉ. ज्योति सेठा द्वारा बनाये गये चित्रों पर आधारित है. इस प्रदर्शनी में डॉ. ज्योति द्वारा बनाए गए कई सुंदर और भावनात्मक चित्रों को प्रदर्शित किया गया है.

प्रदर्शनी में पारंपरिक भारतीय लोक कला शैली में बनी देवी पार्वती और कमल पर बैठी देवी लक्ष्मी की सुंदर पेंटिंग्स देखने को मिल रही हैं. इसमें हिंदू महाकाव्य, रामायण से भगवान राम और सीता



के वनागमन के दृश्य भी चित्रों के माध्यम से दर्शाए गए हैं. उन्होंने कई

पक्षियों, फूलों के डिजाइन, लंबे फूलदान और गोल पात्रों को भी

अपनी रचनाओं में शामिल किया है. इन चित्रों में नीले और हरे रंगों

का खूबसूरती से उपयोग किया गया है. उनकी कला में पेन-इंक, वॉटरकलर, एक्रेलिक और पॉस्टरी आर्ट जैसे कई माध्यमों का इस्तेमाल किया गया है. डॉक्टर ज्योति के बनाये चित्रों में स्त्री-अंतःकरण की अनुभूतियां, सामाजिक विडंबनाओं की प्रतिध्वनि और प्रकृति की सुक्ष्म आत्मीय छवि दिखाई देती है. डॉक्टर ज्योति के बारे में कहा जा सकता है कि वे नेत्र चिकित्सक के रूप में दृष्टि देती हैं और एक चित्रकार के रूप में दृष्टिकोण. चित्रकला प्रदर्शनी को संग्रहालय के प्रदर्शनी कक्ष में 28 जुलाई तक सुबह 10 बजे से शाम 5.30 तक देख सकते हैं.

HAIR HUB

UNISEX HAIR & BEAUTY LOUNGE

MEN'S OFFER

- Hair Cut + Beard + D-Tan + Cleanup **Rs. 999/-**
- Hair Cut + Beard + Facial + Hair Colour **Rs. 1499**
- Hair Cut + Beard + Head + Neck + Shoulder Massage **Rs. 499/-**
- Hair Cut + Beard + Pedicure **Rs. 999/-**

WOMEN'S OFFER

- D-Tan + Hand Wax + Threading **Rs. 499/-**
- Clean-UP + Hand Under Arms Wax + Threading **Rs. 799/-**
- Facial + Full Legs + Threading **Rs. 999/-**
- Clean Up + Padi Cure **Rs. 1199/-**
- Clean-Up + Hair Spa + Hair Cut + Hand Wax + Threading **Rs. 1499/-**
- Facial + Full Hand + Under Arms + Full Legs + Head Massage + Pedicure **Rs. 1999/-**

NAIL ART OFFER

- Nail Extension **Rs. 999/-**
- Acrylic Extension **Rs. 1199/-**
- Gel Extension **Rs. 1299/-**

- Body Polishing **Rs. 1499/-**
- Balayage Color **Rs. 2499/-**
- Body Polishing + Full Body D-Tan **Rs. 1999/-**
- Global Hair Colour **Rs. 1499/-**
- Hair Protein Treatment **Rs. 2499/-**

1st Floor Above Karnataka Bank
465 Rohit Nagar Phase-1, Near Janki Hospital, Bhopal
E-mail : hairhub218@gmail.com | M. 7400920186, 8223035310